

IL-BORD TAL-MATRIKOLA U TAĊ-ĊERTIFIKAT TAL-EDUKAZZJONI SEKONDARJA  
L-UNIVERSITÀ TA' MALTA, L-IMSIDA

L-EŻAMI TAĊ-ĊERTIFIKAT TAL-MATRIKOLA  
LIVELL AVVANZAT  
SETTEMBRU 2012

---

SUĠĠETT:	IL-MALTI
KARTA:	L-Oral

---

### Nota għall-Eżaminaturi

L-oral għandu jiehu forma ta' diskussjoni ta' **madwar għaxar minuti** bejn l-eżaminatur u l-kandidat.

Kull kandidat jinghata tliet temi għad-diskussjoni u l-kandidati jagħzlu wahda minnhom quddiem l-eżaminatur biex jirkellmu dwarha. Id-diskussjoni għandha turi l-ħila tal-kandidati fil-komunikazzjoni u fl-użu ta' Malti tajjeb. F'każ li l-kandidat ma jkunx jaf x'se jaqbad jgħid, l-eżaminatur għandu jgħinu jesprimi ruhu fil-firxa tal-argumenti billi jistaqsih xi mistoqsijiet intelligenti biex ihegguh ikompli jiddiskuti s-suġġett. F'dan il-proċess l-eżaminatur għandu joqgħod attent li ma jispiċċax jirkellem hu biss.

Bħala għajjuna, ma' kull tema qegħdin jinghataw xi punti għad-diskussjoni. Dawn qegħdin bħala gwida għall-eżaminatur biss u għalhekk, l-eżaminatur jista' jvarja kemm irid billi jżid u jnaqqas kemm joqgħbu, u jibda minn fejn irid.

Il-marka tal-oral hija 10% tal-marka globali.

L-eżaminatur għandu jibbaża l-marka tiegħu fuq:

**a. L-iżvilupp tal-ħsieb u r-relevanza tematika (4 marki)**

- l-irbit bejn idea u oħra
- il-logika tal-ħsibijiet
- relevanza ta' kull opinjoni b'rabta mat-tema/suġġett

**b. L-espressjoni (6 marki)**

- l-użu tal-Malti idjomatiku
- l-użu ta' vokabularju wiesa'
- ċarezza f'li jingħad mingħajr interferenza

## GHALL-UŻU TAL-EŻAMINATUR

### 1. L-Indhil tal-Ġenituri

- Trid tiddistingwi bejn tfal, żgħażaġh u adulti: mat-tfal hu obbligu sagrosant, maż-żgħażaġh u l-adulti haġa oħra
- Kwistjoni ta' mentalitajiet
- Kawża ta' hafna inkwriet
- Il-ġenituri jistgħu jagħtu pariri mill-esperjenza
- Meta l-ulied jiżżewġu, il-ġenituri għandhom jibqgħu "jindaħlu"?

### 2. Il-Mistrieħ

- Il-bniedem mhux magna (anke magna trid isserrahha)
- Metodi diversi kif tista' tistrieħ – irqad, bidla fir-rutina, safar...
- Il-vantaġġi tal-mistrieħ – irodd lura l-enerġija meħtieġa għas-saħħa...
- Is-serħan tal-moħħ u s-serħan tal-ġisem
- X'inhil d-differenza bejn li tistrieħ u li titgħażzen?

### 3. L-Inċidenti tat-Traffiku f'Malta

- Xi jwassal għal tant inċidenti?
- Min johloq l-aktar inċidenti – iż-żgħażaġh jew l-adulti?
- L-importanza tar-regolamenti u s-sinjali tat-traffiku
- Il-kameras kemm qed jgħinu biex jitnaqqsu l-inċidenti?
- Edukazzjoni dwar is-sens ta' responsabilità mis-sewwieqa

### 4. L-Importanza ta' Ikel Tajjeb u Bnin

- Kemm jieklu tajjeb il-Maltin u x'tip ta' ikel jieklu
- L-importanza ta' dieta bilanċjata
- X'inhil l-aħjar – l-ikel tad-dar jew ta' barra?
- L-effett tal-ħajja mgħaġġla fuq it-tip ta' ikel li nieklu
- Edukazzjoni fost it-tfal biex jidraw jieklu ikel tajjeb sa minn ċkunitom

### 5. Is-Sehem Tiegħi Favur il-Paċi

- Għaliex jeżistu l-gwerer?
- Tipi differenti ta' paċi – il-paċi tal-qalb, il-paċi fil-familja, fost il-ġnus...
- Il-paċi bis-saħħa tal-kliem u tal-għemil
- L-għaqdiet favur il-paċi
- Int x'qed tagħmel/x'tista' tagħmel biex iġġib il-paċi?

**IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA  
L-UNIVERSITÀ TA' MALTA, L-IMSIDA**

**L-EŻAMI TAČ-ĊERTIFIKAT TAL-MATRIKOLA  
LIVELL AVVANZAT  
SETTEMBRU 2012**

---

**SUĠĠETT:** IL-MALTI  
**KARTA:** L-Oral

---

**GHALL-UŻU TAL-KANDIDATI**

Suġġett għad-diskussjoni:

**L-INDHIL TAL-ĠENITURI**

**IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA  
L-UNIVERSITÀ TA' MALTA, L-IMSIDA**

**L-EŻAMI TAČ-ĊERTIFIKAT TAL-MATRIKOLA  
LIVELL AVVANZAT  
SETTEMBRU 2012**

---

<b>SUĠĠETT:</b>	IL-MALTI
<b>KARTA:</b>	L-Oral

---

**GHALL-UŻU TAL-KANDIDATI**

Suġġett għad-diskussjoni:

**IL-MISTRIEH**

**IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA  
L-UNIVERSITÀ TA' MALTA, L-IMSIDA**

**L-EŻAMI TAČ-ĊERTIFIKAT TAL-MATRIKOLA  
LIVELL AVVANZAT  
SETTEMBRU 2012**

---

**SUĠĠETT:** IL-MALTI  
**KARTA:** L-Oral

---

**GHALL-UŻU TAL-KANDIDATI**

Suġġett għad-diskussjoni:

**L-INCIDENTI TAT-TRAFFIKU F'MALTA**

**IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA  
L-UNIVERSITÀ TA' MALTA, L-IMSIDA**

**L-EŻAMI TAČ-ĊERTIFIKAT TAL-MATRIKOLA  
LIVELL AVVANZAT  
SETTEMBRU 2012**

---

**SUĠĠETT:** IL-MALTI  
**KARTA:** L-Oral

---

**GHALL-UŻU TAL-KANDIDATI**

Suġġett għad-diskussjoni:

**L-IMPORTANZA TA' IKEL TAJJEB U BNIN**

**IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA  
L-UNIVERSITÀ TA' MALTA, L-IMSIDA**

**L-EŻAMI TAČ-ĊERTIFIKAT TAL-MATRIKOLA  
LIVELL AVVANZAT  
SETTEMBRU 2012**

---

**SUĠĠETT:** IL-MALTI  
**KARTA:** L-Oral

---

**GHALL-UŻU TAL-KANDIDATI**

Suġġett għad-diskussjoni:

**IS-SEHEM TIEGHI FAVUR IL-PAČI**

IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA  
L-UNIVERSITÀ TA' MALTA, L-IMSIDA

L-EŻAMI TAČ-ĊERTIFIKAT TAL-MATRIKOLA  
LIVELL AVVANZAT  
SETTEMBRU 2012

---

SUGĠETT:	IL-MALTI
KARTA NUMRU:	I
DATA:	4 ta' Settembru 2012
HIN:	mid-9:00 a.m. sa 12:00 p.m.

---

**Wieġeb il-mistoqsijiet kollha.**

**Ikteb b'Malti tajjeb. L-iżbalji fl-idjoma, fis-sintassi u fl-ortografija jnaqqsu hafna l-marki.**

1. IL-KOMPONIMENT (15-il marka)

*Ikteb komponiment ta' bejn 550 u 600 kelma dwar **wieħed** minn dawn is-sugġetti:*

- a. Is-saħħa m'hemmx prezza.
- b. L-ebda bniedem ma jista' jgħix waħdu.
- ċ. Iż-żgħozija żmien ta' kunflitti?
- d. Il-kastig jista' jibdel lill-bniedem.
- e. L-effetti tal-aħbarijiet fuq is-soċjetà.
- f. Il-kittieb ma jmut qatt.



2. IT-TAQSIIRA (5 marki)

*Qassar din is-silta fi kliemek f' madwar mitt (100) kelma:*

Il-gustizzja tista' tkun ta' żewġ għamliet. Jekk għemil ikun tajjeb jiġi ppremjat u jekk għemil ikun hażin jiġi kkastigat. Meta hemm fin-nofs id-dritt ta' haddiehor għall-premju tax-xogħol tiegħu jew inkella d-dritt tiegħu għall-hajja, dak li jcaħhad minn dan id-dritt ikun tabilhaqq bniedem ingust; imma meta mbagħhad tintalab gustizzja għall-għemil hażin, wiehed jista' jkun ingust jekk dan il-kastig ma jagħtihx. Imma l-gustizzja tista' tittaffa bil-hniena li tnaqqas il-konsegwenzi tal-gustizzja meta dawn ikunu horox.

B'danakollu, hafna huma dawk li juru hniena falza. Dawn huma dawk li juru hniena għall-hati mingħajr ma juru hniena għall-vittma tal-hati. Jekk taf li bniedem mhux tajjeb għat-tmexxija ta' biċċa xogħol u tagħlaq għajnejk biex ma tagħmillux hsara, int, mingħajr ma tkun taf, tkun qed tagħmel hsara mhux lil persuna wahda, imma lil hafna nies – tfejjaq hati u twegga' hafna bla htija, u dan mhux sewwa. Dan qed ngħidu għax hafna jagħlqu għajnejhom għall-abbużi biex lil dak li jkun ma jagħmlulux hsara, u waqt li jgħattu lil wiehed ikunu b'għamilhom, bil-hniena tagħhom falza, qed jagħmlu hsara lil min ma haqqux.

Daqskemm hi kerha l-ingustizzja daqshekk iehor hija sabiha l-gustizzja. U jekk hawn bniedem li għandna naqilghulu l-kappell bil-qima li nagħtu lis-slaten, dan huwa l-bniedem gust, xbieha ta' Alla nnifsu, li hu x-xemx tal-gustizzja. F'din id-dinja l-gust jagħmel għedewwa aktar milli jrid, għax biex tkun gust trid iddawwar wiċċek, halli ma tintrebax min-nies ingusti.

Mhux għalxejn li l-papriet ihaqqu li jekk irridu jkollna l-paci fis-soċjetà u fid-dinja, jeħtieġ illi nithabtu għall-gustizzja soċjali – gustizzja f'kollox ma' kulhadd u kullimkien. Is-sens ta' gustizzja huwa fih innifsu istint tal-bniedem tajjeb, bhall-irgħulija; imma mbagħhad is-soċjetà saret hekk komplikata li biex tkun gust, minbarra n-natural tajjeb, irid ikollok gabra ta' principji soċjali sodi maħżuna f'qalbek u f'moħħok.

Imbierak il-bniedem gust għax igawdi frott għemilu u msejken il-bniedem ingust għax igib il-kundanna fuqu nnifsu.

(Addattata mill-esej "Ġustizzja" ta' Ġużè Aquilina)

3. IL-LINGWISTIKA MALTIJA (10 marki)

*Agħzel mistoqsija wahda:*

- (a) It-trasferiment metaforiku u dak metonimiku juru qabza fit-tibdil tas-sens ta' kelma. Iddiskuti b'eżempji mill-ilsien Malti.
- (b) Il-Malti hu lsien imhallat għax xorob minn diversi ghejun lingwistiċi li ntgħagħnu lkoll flimkien matul sekli shaħ. Iddiskuti b'eżempji xierqa.

**IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA  
L-UNIVERSITÀ TA' MALTA, L-MSIDA**

**L-EŻAMI TAČ-ĊERTIFIKAT TAL-MATRIKOLA  
LIVELL AVVANZAT  
SETTEMBRU 2012**

---

<b>SUĠĠETT:</b>	IL-MALTI
<b>KARTA NUMRU:</b>	II
<b>DATA:</b>	5 ta' Settembru 2012
<b>HIN:</b>	mid-9:00 a.m. sa 12:00 p.m.

---

**Trid titwieġeb kull taqsima.**

**Ikteb b'Malti tajjeb. L-iżbalji fl-idjoma, fis-sintassi u fl-ortografija jnaqqsu hafna l-marki. Kull mistoqsija ghandha titwieġeb b'rabta shiha mat-test.**

**TAQSIMA A  
Il-Poeżija tas-Seklu XX  
(10 marki)**

*Wieġeb **wahda** biss minn dawn il-mistoqsijiet:*

- Fir-relazzjonijiet umani nsibu diversi aspetti fosthom l-imħabba, iċ-ċaħda tal-imħabba, il-ħniena, l-għira, il-mibegħda, it-tolleranza, in-nuqqas ta' tolleranza u l-indifferenza. Iddiskuti, b'referenza għal diversi poeżiji li studjajt fl-antoloġija *Il-Poeżija Maltija*, xi wħud minn dawn l-aspetti.
- Ikkummenta kif diversi poeti Maltin juru l-apprezzament tagħhom lejn il-pajsagġ lokali.

**TAQSIMA B  
Monografiji Poetiċi  
(10 marki)**

*Wieġeb **wahda** biss minn dawn il-mistoqsijiet:*

- “In-natura, b'dak kollu li jagħmilha, ma tonqosx milli tqanqal emozzjonijiet varji f'Aquilina.” Ikkummenta dwar dan u saħħaħ l-argumenti tiegħek b'referenza għal diversi poeżiji li studjajt.
- Kif ihares lejn il-ħajja l-poeta Pawlu Aquilina? Iddiskuti b'referenza għax-xoghlijiet poetiċi tiegħu fil-monografija ddedikata lilu.

- ċ. Ikkummenta dwar l-emozzjonijiet personali ta' Maria Grech Ganado li wiehed jiltaqa' magħhom fil-poeziji li hemm miġbura fil-monografija ddedikata lilha.
- d. Maria Grech Ganado daqqiet tesprimi stedina emottiva għall-imħabba u daqqiet tistqarr protesta harxa kontra l-wegħhat sofruti fl-imħabba. Iddiskuti dan il-kuntrast b'referenzi xierqa għall-poeziji tagħha.

**TAQSIMA Ċ**  
**II-Kritika Letterarja (Poezija)**  
(10 marki)

*Aghmel analiżi kritika dettaljata ta' wahda minn dawn iż-żewġ poeziji:*

**IŻ-ŻIEMEL TAL-HAJJA**

Żiemel mahrub iż-Żmien – žiemel bla lgiem;  
Riġlejh milwija mtajra mal-irjiegħ;  
Nifsu tan-nar imħarħar imma shiħ  
Għaddej milbut u mnaffar mingħajr sliem.  
Hadd lewma għal dil-harba u la kliem;  
Rikkieb fuqu m'għandux; is-sarġ nehħieh.  
Widnejh weqfin u donnu mingħajr smiġħ.  
Tqawqib in-nagħal ihassar kull gheliem.

Żiemel mahrub imnaffar fejn hu sejjer,  
Għat-tlieghi u għall-inzul mingħajr waqfien  
Lejn l-Għarb fejn tghib ix-xemx ta' Filgħaxija?  
Ma jieqaf qatt. Għalxejn ngħajjat u nxejjer;  
Rasu 'l quddiem hu jgħaddi mingħalija  
Xewqan li l-Lejl jobormu ġod-dagħbien!

Ġuzè Aquilina

**JEW**

**DELLIJET**

Minn baħar deheb maħlul,  
Għal sema mnaqqax, u miżgħud bis-sbul  
Ta' qamħ misjur,  
Ta' rubini  
Ta' topazji  
U ta' haġar kull kulur,  
Ix-xemx titla',

Timla l-bjut ta' djar ir-raħal,  
Timla l-knisja u lil kampnarha.  
Timla l-gholja, l-ġnien, ix-xagħra  
Bit-tlellix ta' ġmiel ġawharha,  
U lit-tifel daqs imnara  
B' dirġhajh berah miftuħin  
Tmiddlu dellu tul ix-xagħra  
Twil twil twil fid-dawl ħanin  
Bħal salib  
Qed ihaddan bogħod u qrib.  
Jġhid it-tifel daqs imnara:  
"Ara,  
Ara naqra kemm jien kbir:  
La nkun raġel, x' ser insir!"

Lejn baħar deheb maħlul,  
Minn sema mnaqqax u miżġhud bis-sbul  
Ta' qamħ misjur,  
Ta' rubini,  
Ta' topazji  
U ta' ħaġar kull kulur,  
Ix-xemx tinżel  
Fuq il-baħar,  
Fuq ir-raħal,  
Fuq il-gholja,  
Fuq ix-xagħra;  
U bis-sengħa ta' saħħara  
Timla d-dinja ġmiel madwarha;  
U b' subġhajj imdiehba, ssib  
Raġel sieket quddiem qabar u salib.  
U fid-dawl maħnuq, inin,  
Qalb ir-raġel ħarġet karba  
Ġħax kien ftakar f' meta, darba,  
Waħdu waħdu f' nofs ta' xagħra  
Tfajjel ċkejken daqs imnara,  
Ra lil dellu, twil u kbir  
U kien staqsa: "La nkun raġel  
X' ser insir?"

Issa, mġħobbi snin, ġħajjien,  
Ra li dellu ġħab, ġħax kien  
Sar dell wieħed mad-dell ġwejjed  
Tas-salib;  
Kien ixxejjen biex jizzejjen  
B' dik is-sura ta' min kien l-ewwel ħabib,  
L-aħħar ħabib.

Ġorg Zammit

**IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA  
L-UNIVERSITÀ TA' MALTA, L-IMSIDA**

**L-EŻAMI TAČ-ĊERTIFIKAT TAL-MATRIKOLA  
LIVELL AVVANZAT  
SETTEMBRU 2012**

---

<b>SUĠĠETT:</b>	IL-MALTI
<b>KARTA NUMRU:</b>	III
<b>DATA:</b>	6 ta' Settembru 2012
<b>HIN:</b>	mid-9:00 a.m. sa 12:00 p.m.

---

**Trid titwieġeb kull taqsima.**

**Ikteb b'Malti tajjeb. L-iżbalji fl-idjoma, fis-sintassi u fl-ortografija jnaqqsu hafna l-marki. Kull mistoqsija għandha titwieġeb b'rabta shiha mat-test.**

**TAQSIMA A  
Id-Drama  
(10 marki)**

*Wieġeb **wahda** biss minn dawn il-mistoqsijiet:*

- Alfred Sant jagħti importanza ewlenija lill-aspett politiku tal-ħajja. Iddiskuti dan il-punt f' *Qabel Tiftaħ l-Inkjesta*.
- F' *Qabel Tiftaħ l-Inkjesta* Alfred Sant jippreżenta għadd ta' karattri li jvarjaw hafna minn xulxin. Iddiskuti.
- Menz* huwa drammm li fih Francis Ebejer jistħarreg ir-rabta u l-kunflitt bejn l-individwu u s-soċjetà. Iddiskuti.
- Francis Ebejer jibni d-drammm *Menz* fuq l-isfida li għandu l-bniedem biex jieħu deċiżjonijiet li huma ħielsa kif ukoll moralment tajbin. Iddiskuti.

**TAQSIMA B  
In-Narrattiva  
(10 marki)**

*Wieġeb **wahda** biss minn dawn il-mistoqsijiet:*

- Lino Spiteri jippreżenta għażla ta' karattri differenti li lkoll flimkien isawru ambjent soċjali. Iddiskuti din id-diversità f' *Hala taż-Żgħożija*.

- b. F'*Hala taż-Żgħożija* Lino Spiteri jifja' dawl fuq għadd ta' nuqqasijiet fis-soċjetà Maltija. Iddiskuti.
- ċ. *Leli ta' Haż-Żgħir* ta' Ġużè Ellul Mercer hu espressjoni tal-mixja ta' karattru ewlieni lejn Alla. Iddiskuti r-rumanz bħala esperjenza reliġjuża ta' Leli.
- d. Ġużè Ellul Mercer jinqeda bir-rumanz *Leli ta' Haż-Żgħir* biex, fost hwejjeġ oħra, juri kemm l-edukazzjoni hi importanti, il-muftieħ ta' kull progress. Iddiskuti.

**TAQSIMA Ċ**  
**II-Kritika Letterarja (Proża)**  
(10 marki)

*Aghmel analiżi kritika dettaljata ta' wahda minn dawn iż-żewġ siltiet ta' proża:*

**(a) Deċiżjoni tajba titlob iż-żmien**

Hajjet il-bniedem hija sensiela shiha ta' għazliet, katina twila ta' deċiżjonijiet wahda f'wahda, il-biċċa l-kbira minnhom deċiżjonijiet hfief, jekk mhux ukoll frivoli, imma biċċiet minnhom ta' natura serja. Bosta drabi lkoll kemm ahna niddeċiedu f'hakka t'ghajn, fuq l-impuls tal-mument. Nghid għalija, wahda mid-deċiżjonijiet hfief nehodha, għodu għodu, meta qabel ma toħroġ ghax-xirja, il-mara tistaqsini x'se nieklu. Imma, meta tiġi għas-serjetà, nghidu ahna, x'karriera se taqbad, jew titlaqx l-impjieg li għandek ghax twebbilit li temigra, trid taħsibha u terġa' taħsibha. Deċiżjoni serja, jekk ma tinzertax f'emergenza, ma tridx teħodha fis-saħna tal-mument, bir-rabja tixghel go fik, jew meta thossok ghajjen, moħħok imhawwad jew qalbek muġuġha. Trid tirrifletti u tizen kollox bil-kalma, u jekk ikun hemm bżonn, titlob parir minghand persuna tal-esperjenza, u tal-affari tagħha. Jekk ma tghaggilx, iż-żmien ukoll jista' jagħtik parir.

Kien jghid in-nannu: "Qis mitt darba u aqta' darba." Trid tifhimha darba għal dejjem li deċiżjoni wahda hazina taf thalli warajha effetti hżiena li jdumu jkarkru s-snin; tista' tbatu int biss jew x'aktarx ibatu miegħek oħrajn. Imma mbagħad ma tridx tmur fl-estrem l-iehor u ddum taħsibha eternità. Meta tibqa' fid-dell tal-biża', ittella' u tniżżel, ma tafx fejn int, id-dubju jibda jifnik.

Xi kultant tiddeċiedi u bilkemm ikun sebaħ l-ghada meta ssib li tkun hadt falza stikka. Jizbalja kulhadd, anki dak li jorbot idejh u ma jasal għal ebda deċiżjoni; forsi l-iżball ta' dal-proxxmu jpatti iktar qares għalih. Xi drabi ssib ruhek f'dilemma, u tiġi dahrek mal-hajt: ikollok tagħzel bejn żewġ triqat li ebda wahda minnhom ma tkun toghgbok; taqta' minn fejn taqta', se johroġ id-dem. Drabi oħra tibza' tiddeċiedi ghax tkun qed tissogra, u r-riskju, ftit jew wisq, jibza' minnu kulhadd.

(minn *Żmien il-Hsad* ta' George N. Cassar)

**JEW**

**(b) Sa fl-ahhar waslu l-vaganzi**

“Sa fl-ahhar waslu l-vaganzi tas-sajf,” qal Ray wara nifs twil u titwiba lil hutu, hekk kif kien qiegħed iferra’ ffit luminata kiesha f’tazza kbira.

U tabilhaqq kienu għaddew dawk il-jiem tqal tal-eżamijiet u l-iljieli mimlija studju li kienu jharbtu sew iż-żminijiet tal-holm tal-ahwa – żminijiet li kienu ser jibdew proprju f’dik il-għodwa. L-aqwa li issa x-xemx titla’ filgħodu u tinżel, wara li jkunu saru homor nar qishom gambli. L-aqwa li issa jiddevertu u jagħmlu l-aktar possibbli biex jieħdu pjaċir. L-importanti li jagħmlu kompetizzjonijiet ta’ min kien ser jiekol l-aktar ġelati, jgħum l-aktar u jinkewa l-aktar taħt ir-raġġi kiefra tax-xemx sajjija.

“Iva,” wiegħbu Mark, “u nispera li jkun sajjf isbaħ minn tas-sena l-oħra, għax afli ma tantx kien spiċċa tajjeb.” Mark kien ġuvnott ta’ erbatax-il sena. Kien bniedem ġeneruż, fabbli u mquarqac’ sew. Kien maħbub ħafna l-iskola għaliex, minbarra li kien qalbu tajba, ferrieħi u intelligenti kien iħobb jithallat u jitkellem ma’ kulhadd. Biss, meta jasal is-sajf, oħroġ il-għageb, kien jitqarqac’ iżjed.

Mark kien il-fustani ta’ Elizabeth u Anthony. Elizabeth kienet taħdem bhala skrivana l-bank, u missieru kien jaħdem go’ fabbrika tal-hadid. Kienu ġenituri ħabrieċa ħafna u kienu jaħdmu bis-shiħ biex jaraw lil uliedhom fl-aqwa skejjel u neqsin minn xejn. Minbarra lil Mark kellhom lill-kbir, Ray, ġuvni ta’ sittax-il sena, li ma kienx jagħmel għajb fil-qilla lil huh. Kien ġuvni tajjeb ħafna u avventuruż. Kien qiegħed jaspira biex jilhaq tabib. Kellu ħafna kollezzjonijiet ta’ apparat li jużaw it-tobba, u l-ġenituri tiegħu mhux l-ewwel darba li f’xi okkażjoni xtrawlu xi kimiċi biex ikun jista’ jesperimenta u jhallat.

(minn *Il-Fanal tas-Sinjur* ta’ Ivan De Battista)